

ರೂಪಾಯಿಗಳನ್ನು, ಸ್ಯಾನಿಟರಿ ಮತ್ತು ವಾಟರ್ ಸಪ್ಲೈಗೆ ೭೦೦೫ ರೂಪಾಯಿಗಳನ್ನು ಎಲೆಕ್ಟ್ರಿಕ್‌ಗಳನ್ನು ೧೬೬೬೦ ರೂಪಾಯಿಗಳನ್ನು, ಮತ್ತು ಫರ್ನಿಚರ್‌ಗೆ ೧೯೭೭ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆಲ್ಲದೆ ಎಲೆಕ್ಟ್ರಿಟಿ ಬೋರ್ಡಿನಲ್ಲಿ ೧೧೯೬ ರೂಪಾಯಿಗಳನ್ನು ಡಿಪಾಸಿಟ್ ಇಟ್ಟಿದ್ದಾರೆ. ಈ ರೀತಿಯಾಗಿ ಅವರು ಹಣ ಖರ್ಚು ಮಾಡಿದ್ದಾರೆ ಮತ್ತು ಆಡಿಟ್ ರಿಪೋರ್ಟ್ ಕೂಡ ಬಂದಿದೆ. ಈಗಾಗಲೇ ಮಾನ್ಯ ಸದಸ್ಯರು ಇದರ ಬಗ್ಗೆ ಎರಡು ಮನವಿಗಳನ್ನು ಕೊಟ್ಟಿದ್ದಾರೆ. ಆದರೆ ಮೇಲೆ ತೀವ್ರವಾಗಿ ವಿಚಾರಣೆ ಮಾಡಿ ವರದಿ ತರಿಸಲಿಕ್ಕೆ ಆಜ್ಞೆ ಮಾಡಿದ್ದೇವೆ, ವರದಿ ಇನ್ನೂ ಬಂದಿಲ್ಲ.

ಶ್ರೀ ವಸಂತ ವಿ. ಸಾಲೂನ.—ಮಂತ್ರಿಗಳು ಹೇಳಿದ ಪ್ರಕಾರ ಅಲ್ಲಿ ಕೇವಲ ಒಂದು ಬಿಲ್ಡಿಂಗ್ ಮಾತ್ರ ಇದೆ, ಮತ್ತೆ ಬೇರೆ ಯಾವ ಮೆಷಿನರಿಗಳೂ ಇಲ್ಲ. ನಾನು ಆ ಕ್ಷೇತ್ರದ ಶಾಸಕನಾಗಿ ಜಾಲೆಂಜ್ ಮಾಡುತ್ತೇನೆ, ಅಲ್ಲಿ ಬಿಲ್ಡಿಂಗ್ ಮಾತ್ರ ಇದೆ ಎಂದು. ಆದ್ದರಿಂದ, ಮಂತ್ರಿಗಳು ಕೂಡಲೇ ಈ ಬಗ್ಗೆ ಕ್ರಮ ತೆಗೆದುಕೊಂಡು ಇಂಡಸ್ಟ್ರಿಯನ್ನು ಕೂಡಲೇ ಸೀಸ್ ಮಾಡಬೇಕು, ಇಲ್ಲದಿದ್ದರೆ ಬೇರೆ ಯಾವ ರೀತಿ ಕ್ರಮ ಕೈಗೊಳ್ಳುತ್ತೀರಿ ಎಂಬುದನ್ನು ಹೇಳಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗಾಗಲೇ ಬಗ್ಗೆ ಆಜ್ಞೆ ಮಾಡಿದ್ದೇವೆ, ಆದಷ್ಟು ಜಾಗ್ರತೆ ವರದಿ ತರಿಸಿಕೊಂಡು ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಖಾದಿ ಮಂಡಲಿಯಿಂದ ಸಹಾಯ ಧನ ಕೊಟ್ಟಿರತಕ್ಕ ಎಷ್ಟು ಕೈಗಾರಿಕೆಗಳು ಇನ್ನೂ ಉತ್ಪಾದನೆಯನ್ನು ಪ್ರಾರಂಭ ಮಾಡಿಲ್ಲ ಎಂಬುದನ್ನು ಹೇಳುತ್ತೀರಾ ? ಆ ಬಗ್ಗೆ ವರದಿ ತರಿಸಿ ಸದನದ ಮುಂದೆ ಇಡುತ್ತೀರಾ ? ನಮಗೆ ತಿಳಿದಂತೆ ಖಾದಿ ಮಂಡಲಿಯಲ್ಲಿ ಉತ್ಪಾದನೆಯಾಗುವುದಕ್ಕೆ ಕಾರಣವೇನೆಂದರೆ ವಾಪಸ್ಸು ದುಡ್ಡು ಕೊಡುವವರು ಕೊಟ್ಟಿಲ್ಲದಿರುವುದು. ಉತ್ಪಾದನೆ ಮಾಡದೆ ಇರುವವರಿಗೆ ದುಡ್ಡು ಕೊಡುವುದು ಸರಿಯೆ ? ಇದರ ಬಗ್ಗೆ ಸ್ಪಷ್ಟೀಕರಣ ಕೊಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಬೇರೆ ಪ್ರಶ್ನೆ ಕೇಳಿದರೆ ನಾನು ವಿವರ ಕೊಡುತ್ತೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಇದೂ ಮುಖ್ಯವಾದ ಪ್ರಶ್ನೆ. ಸದನದ ಮುಂದೆ ಮಾನ್ಯ ಮಂತ್ರಿಗಳು ವಿವರಣೆ ಕೊಡಬೇಕು.

ಶ್ರೀ ಬಿ. ಬೈರಪ್ಪಾಜಿ.—ಎಲ್ಲಾ ಕೈಗಾರಿಕೆಗಳೂ ಅವರ ಸೊಸೈಟಿ ತರಹ ನಡೆಯುತ್ತಿವೆ. ಇದನ್ನು ಸಿ.ಬಿ.ಡಿ.ಗೆ ರೆಫರ್ ಮಾಡಿ ಅನ್ಯಾಯವಾಗುವುದನ್ನು ತಪ್ಪಿಸಬೇಕು.

ಶ್ರೀ ವಿ. ಧನಂಜಯಕುಮಾರ್.—ಖಾದಿ ಭಂಡಾರ ಖಾಲಿ ಭಂಡಾರ ಆಗಿದೆ.

ಶ್ರೀ ಬಸವರಾಜ ಪಾಟೀಲ್.—ಈ ಅನ್ಯಾಯವಾಗುವುದನ್ನು ತಪ್ಪಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಅಧ್ಯಕ್ಷರು —ಆಯಿತು. ಕುಳಿತುಕೊಳ್ಳಿ. ಸುಮ್ಮನೆ ಒಬ್ಬೊಬ್ಬರಾಗಿ ಎದ್ದು ಕೇಳುತ್ತಾ ಹೋದರೆ ಹೇಗೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಹೇಳತಕ್ಕ ವಿಚಾರದಲ್ಲಿ ಸತ್ಯಾಂಶ ಇದೆ. ಕೆಲವು ಸಂಸ್ಥೆಗಳಿಗೆ ಕೊಟ್ಟ ಸಾಲ ಮರುಪಾವತಿಯಾಗಿಲ್ಲ. ಖಾದಿ ಮಂಡಳಿ ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಇದರ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಳ್ಳಲು ಪ್ರಯತ್ನ ಮಾಡುತ್ತಿದೆ.

ಬೆಳಗಾಂ ಜಿಲ್ಲೆಯಲ್ಲಿ ಅರಣ್ಯ ಜಮೀನಿನ ಒತ್ತೊಪರಿ ಬಗ್ಗೆ

೨೨೧. ಶ್ರೀ ಎ. ಎ. ನಿಂಬಾಲ್ಕರ್ (ಸಾಡಲಗ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ರಾಜ್ಯ ಅರಣ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

೧) ಬೆಳಗಾವಿ ಜಿಲ್ಲೆಯಲ್ಲಿ ಅತಿಕ್ರಮಣವಾಗಿರುವ ಅರಣ್ಯ ಭೂಮಿಯ ವಿಸ್ತೀರ್ಣವೆಷ್ಟು ?

೨) ಈ ಬಗ್ಗೆ ಸರ್ಕಾರ ತೆಗೆದುಕೊಳ್ಳಬೇಕೆಂದಿರುವ ಕ್ರಮ ಏನು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

೧) ಡಿಫೆನ್ಸಿವ್ ಹೆಕ್ಟೇರುಗಳು.

೨) ಅತಿಕ್ರಮಣ ೨೭-೪-೧೯೭೮ರ ಹಿಂದೆ ಆಗಿದ್ದು ಮತ್ತು ಅದು ಅರಣ್ಯದ ಒಳ ಪ್ರದೇಶದಲ್ಲಿ ಆಗಿರದಿದ್ದಲ್ಲಿ, ಅದನ್ನು ಕಾನೂನುಸಾರ ಕ್ರಮಬದ್ಧಗೊಳಿಸಲಾಗುವುದು.

Sri A. A. NIMBALKAR.—Sir, is the Hon'ble Minister aware that the Forest Department is inadequately staffed and hence could not implement effectively various schemes? What action Government propose to take in this regard?

ಶ್ರೀ ಬಿ. ಎ. ಜೀವಿಜಯ.—ದಿನಾಂಕ ೨೭-೪-೧೯೭೮ರಂದು ಜಾರಿಗೆ ಬಂದ ಕರ್ನಾಟಕ ಅರಣ್ಯ ಅಧಿನಿಯಮ (೨೭-೪-೧೯೭೮ರ ಪ್ರಕಾರ ಅರಣ್ಯ ಪ್ರದೇಶದ ಅತಿಕ್ರಮಣವನ್ನು ಕ್ರಮಬದ್ಧಗೊಳಿಸಲು ಅಂದಿನ ಸರ್ಕಾರ ಕೆಲವು ಸೂತ್ರಗಳನ್ನು ರೂಪಿಸಿಕೊಂಡಿದೆ. ಅದು ಈ ರೀತಿ ಇದೆ.

೧) ಅತಿಕ್ರಮಿತ ಜಾಗ ಕಾಡಿನ ಒಳಭಾಗದಲ್ಲಿದ್ದು ಮತ್ತು ಅಂಥ ಜಾಗವು ದಟ್ಟ ಅರಣ್ಯದಿಂದ ಕೂಡಿದ್ದರೆ ಅಂತಹ ಅತಿಕ್ರಮಣವನ್ನು ಉಚ್ಚಾಟಿಸಬೇಕು. ಹಾಗೂ ಅತಿಕ್ರಮಣಕಾರರನ್ನು ಕಾಡಿನ ಗಡಿಯಲ್ಲಿ ಪುನರ್ವಸತಿಗೊಳಿಸಬೇಕು.

೨) ಹಾಗೆ ಪುನರ್ವಸತಿಗೊಳಿಸುವಾಗ ಅತಿಕ್ರಮಣಕಾರರು ಬೇರೆಲ್ಲೂ ಭೂಮಿಯನ್ನು ಹೊಂದಿರ ಬಾರದು ; ಹಾಗೆ ಪುನರ್ವಸತಿಗಾಗಿ ನೀಡಿದ ಜಾಗ ತಲಾ ಮೂರು ಎಕರೆಗಳಿಗೆ ಮೀರಬಾರದು ; ಅವರಲ್ಲಿ ಭೂಮಿನರು ಇದ್ದಲ್ಲಿ ಅವರಿಗೆ ತಲಾ ಎರಡು ಎಕರೆಯಂತೆ ಭೂಸ್ವಾಧೀನ ವಹಿಸಿಕೊಡಬಹುದು.

೩) ಅತಿಕ್ರಮಣವಾದ ಭೂಮಿಯ ವಿವರ ಮತ್ತು ವಿಸ್ತೀರ್ಣ ಅವುಗಳನ್ನು ಗುರುತಿಸಿ ಅವುಗಳ ಮಾಹಿತಿಯನ್ನು ಕಂದಾಯ ಇಲಾಖೆಗೆ ಕೊಟ್ಟು, ಕಂದಾಯ ಇಲಾಖೆಯವರು ಅಂತಹ ಭೂಮಿಯನ್ನು ಮೇಲ್ಕಂಡಂತೆ ಕ್ರಮಬದ್ಧಗೊಳಿಸಲು ಅರಣ್ಯ ಇಲಾಖೆಯು ನೆರವಾಗಬೇಕು.

೪) ಕ್ರಮಬದ್ಧತೆಗೊಳಿಸಿದ ಅತಿಕ್ರಮಣ ಜಾಗಗಳಲ್ಲಿ ಭೂಸಾರ ಸಂರಕ್ಷಣೆಯ ವಿಧಾನವನ್ನು ಕಟ್ಟುನಿಟ್ಟಾಗಿ ಪಾಲಿಸುವಂತೆ ಪುನರ್ವಸತಿಗಾರರಿಗೆ ಆದೇಶ ನೀಡಬೇಕು.

೫) ಬೆಳಗಾವಿ ಜಿಲ್ಲೆಯಲ್ಲಿ ೧೯೭೯ ಮತ್ತು ೧೯೮೦ರ ಸಾಲಿನಲ್ಲಿ ಹಿಂದೆ ಆದ ಅತಿಕ್ರಮಣಗಳ ವಿವರವನ್ನು ಉಪ ಅರಣ್ಯ ಸಂರಕ್ಷಣಾಧಿಕಾರಿ ಬೆಳಗಾವಿ ಇವರು ಬೆಳಗಾವಿ ಜಿಲ್ಲಾಧಿಕಾರಿಗಳಿಗೆ ಮೇಲ್ಕಂಡಂತೆ ಕ್ರಮ ತೆಗೆದುಕೊಳ್ಳಲು ಕಳುಹಿಸಿಕೊಟ್ಟಿದ್ದಾರೆ.

ತಾ. ೨೫-೧೦-೧೯೮೦ರಂದು ಜಾರಿಗೆ ಬಂದ ಅರಣ್ಯ ಸಂರಕ್ಷಣಾ ಕಾಯಿದೆ ೧೯೮೦ರಂದು ಜಾರಿಗೆ ಬಂದ ಅರಣ್ಯ ಸಂರಕ್ಷಣಾ ಕಾಯಿದೆ ಪ್ರಕಾರ ಕೇಂದ್ರ ಸರ್ಕಾರದ ಪೂರ್ವಾನುಮತಿಯಿಲ್ಲದೆ ಅರಣ್ಯ ಭೂಮಿಯ ಅತಿಕ್ರಮಣವನ್ನು ಕ್ರಮಬದ್ಧಗೊಳಿಸಲು ಸಾಧ್ಯವಿಲ್ಲ. ಕೇಂದ್ರ ಸರ್ಕಾರ ಈ ಬಗ್ಗೆ ನೀತಿ ನಿಯಮಗಳನ್ನು ರೂಪಿಸುವವರೆಗೆ ರಾಜ್ಯ ಸರ್ಕಾರ ಏನೂ ಮಾಡುವುದಕ್ಕಾಗುವುದಿಲ್ಲ, ನಾವು ಕೇಂದ್ರ ಸರ್ಕಾರಕ್ಕೆ ಬರೆದಿದ್ದು ಅವರಿಂದ ಉತ್ತರ ಬಂದಮೇಲೆ ಈ ಬಗ್ಗೆ ಕ್ರಮ ತೆಗೆದುಕೊಳ್ಳಲು ಪ್ರಯತ್ನ ಮಾಡಲಾಗುವುದು.

Sri A. A. NIMBALKAR.—Would the Hon'ble Minister please explain the facts in English?

Sri B. A. JIVIJAYA —Sir, after the Central Act has come into force in 1980 the State Government formed a committee to go into the details of encroachment in Karnataka State could not do anything though the Government came to know about the encroachment of 265 hectares in Belgaum and Gokak. Unless and until the Central Government gives guidelines to the Government we cannot implement the action taken by the previous Government.

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್.—ಬೆಳಗಾವಿಯಲ್ಲಿ ಅತಿಕ್ರಮಣ ಮಾಡಿದ ಭೂಮಿಯಲ್ಲಿ ಬಡ ಕುಟುಂಬದವರೇ ಹೆಚ್ಚಾಗಿದ್ದಾರೆ. ೧೯೭೮ಕ್ಕಿಂತ ಮುಂಚೆ ಅತಿಕ್ರಮಣ ಮಾಡಿರುವವರಿಗೂ ಅರಣ್ಯ ಇಲಾಖೆಯವರು ತೊಂದರೆ ಕೊಡುತ್ತಿದ್ದಾರೆ. ಆದ್ದರಿಂದ ಅಧಿಕಾರಿಗಳಿಗೆ ಸೂಚನೆ ಕೊಟ್ಟು ಬಡಜನರಿಗೆ ತೊಂದರೆ ಕೊಡದಂತೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ಎ. ಜೀವಿಜಯ.—ಯಾರಿಗೂ ತೊಂದರೆ ಕೊಡುವ ಉದ್ದೇಶ ಸರ್ಕಾರಕ್ಕಿಲ್ಲ. ಸಕ್ರಮಣಗೊಳಿಸುವುದಕ್ಕೆ ಪ್ರಯತ್ನ ಪಟ್ಟು ಕೇಂದ್ರ ಸರ್ಕಾರಕ್ಕೆ ನಾವು ಬರೆದಿದ್ದೇವೆ. ಕೇಂದ್ರ ಸರ್ಕಾರ ತನ್ನ ನೀತಿ ನಿಯಮಗಳನ್ನು ಲಾಜ್ವ ಸರ್ಕಾರಕ್ಕೆ ತಿಳಿಸುವವರೆಗೆ ನಾವು ಈ ವಿಷಯದಲ್ಲಿ ಏನನ್ನೂ ಮಾಡುವುದಕ್ಕಾಗುವುದಿಲ್ಲ. ಆದರೆ ಅತೀ ಕಡುಬಡವರಿಗೆ ತೊಂದರೆ ಕೊಡುವುದಕ್ಕೆ ಸರ್ಕಾರ ಪ್ರಯತ್ನ ಪಡುವುದಿಲ್ಲ ಕೇಂದ್ರ ಸರ್ಕಾರದಿಂದ ನೀತಿ ನಿಯಮಗಳು ಬಂದಮೇಲೆ ಭೂ ರಹಿತರಿಗೆ ಮೂರು ಎಕರೆ ಭೂಮಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಹೊಸದುರ್ಗ ತಾಲ್ಲೂಕಿನ ಲೋಕೋಪಯೋಗಿ ಇಲಾಖೆಯ ರಸ್ತೆಗಳನ್ನು ರಿಪೇರಿ ಮಾಡುವ ಬಗ್ಗೆ.

ಶ್ರೀ ಜಿ. ಬಸಪ್ಪ (ಹೊಸದುರ್ಗ)—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ.—

ಅ) ಹೊಸದುರ್ಗ ತಾಲ್ಲೂಕಿನಲ್ಲಿ ಲೋಕೋಪಯೋಗಿ ಇಲಾಖೆಗೆ ಸೇರದ ರಸ್ತೆಗಳಲ್ಲಿ ಬಸ್ಸುಗಳು ಸಂಚರಿಸುತ್ತಿದ್ದರೂ ರಿಪೇರಿ ಮಾಡುತ್ತಿಲ್ಲವಾದ್ದರಿಂದ ಅಂಥ ರಸ್ತೆಗಳನ್ನು ಲೋಕೋಪಯೋಗಿ ಇಲಾಖೆಗೆ ಸೇರಿಸಿ ಕೊಳ್ಳಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಹಂತ ಹಂತವಾಗಿ ಹಣಕಾಸಿನ ಲಭ್ಯತೆಯನ್ನು ಅನುಸರಿಸಿ ಇಲಾಖೆಗೆ ತೆಗೆದುಕೊಳ್ಳುವುದನ್ನು ಪರಿಶೀಲಿಸಲಾಗುವುದು.

ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ಹೆಚ್ಚಿನ ವಿವರಣೆ ಕೊಡಬೇಕಾಗಿದೆ. ದಿನಾಂಕ ೨೧-೪-೧೯೮೨ರಲ್ಲಿ ರಾಜ್ಯ ಸರ್ಕಾರ ವಿವಿಧ ತಾಲ್ಲೂಕುಗಳಲ್ಲಿ ಮತ್ತಿತರ ಕಡೆಗಳಲ್ಲಿ ರಸ್ತೆಗಳನ್ನು ಲೋಕೋಪಯೋಗಿ ಇಲಾಖೆ ವಹಿಸಿಕೊಳ್ಳುವ ಬಗ್ಗೆ ಪೊಪೋಸಲ್ ಕಳುಹಿಸಬೇಕೆಂದು ಅಧಿಕಾರಿಗಳಿಗೆ ಸೂಚನೆ ಕೊಟ್ಟಿತ್ತು. ಅದರ ಪುಕಾರ ೮,೨೪೦ ಕಿಲೋಮೀಟರ್ ರಸ್ತೆಯನ್ನು ಲೋಕೋಪಯೋಗಿ ಇಲಾಖೆ ವಹಿಸಿಕೊಳ್ಳುವುದಕ್ಕೆ ಅಧಿಕಾರಿಗಳಿಂದ ಪೊಪೋಸಲ್ ಬಂದಿದೆ. ಅದು ಸರ್ಕಾರದ ಪರಿಶೀಲನೆಯ ಹಂತದಲ್ಲಿದೆ.

In Hosadurga Taluk, the following roads are proposed to be taken over to P.W.D. for maintenance/improvements.

A. Completed ICRC Roads.—

1. Road from Kellodu to Machenahalli via Mettenahole Length 7.00 K. M.
2. Road from kurubarahatti, Mali enahatti, Somanahatti and on to Gavirangapura. Length 4.58 K. M.
3. Road from Haragondanhalli to Nelgere; length 5 K. M.
4. Approach road to Kodihalli and on to Neeragunda 5.00 K. M.